

अन्दर आश इहाई आ प्रीतम चरणनि में मिलां ।
 वार वार में इहा वाई आ खिलिणे खावंद सां खिलां ॥
 जीवन साथी बाल संघाती लिव लिव में जहि लगनि आ लाती ।
 साह में सुरति समाई आ प्रीतम चरणनि में मिलां ॥
 दिलि जो दर्पणु मन जो मणियो हारु हिएं जो वर खे वणियो ।
 चित में चिन्तनु सदाई आ प्रीतम चरणनि में मिलां ॥
 हरि गुरु संत सदां रखवारा पलक नैन जीय रखंदव प्यारा ।
 घर बन मंझि सहाई आ प्रीतम चरणनि में मिलां ॥
 प्राणु प्राण जो तूं जीउ जीवन जो स्वारथ रहित सखा सभिनी जो ।
 करुणा वृष्ट वर्षाई आ प्रीतम चरणनि में मिलां ॥
 सिज चण्ड खां तुंहिजो नूरु नियारो कोकिल पपीहे खां बोलणु प्यारो ।
 हर हर दिलि हुलसाई आ प्रीतम चरणनि में मिलां ॥
 तुंहिजे चरणनि जी बान्हप पायां लोक परलोक सुख सभेई भुलायां ।
 सेवा सां सुधा सरसाई आ प्रीतम चरणनि में मिलां ॥
 दीन अनुग्रह विग्रह प्यारे मैगसि चंद्र जगत उजियारे ।
 कथा कंतु सुखदाई आ प्रीतम चरणनि में मिलां ॥